

Akademikin çoxcildliyinin 7-ci kitabı

Akademik, Xalq yazıçısı Kamal Abdullanın əsərlərindən ibarət çoxcildliyinin növbəti kitabı işıq üzü görüb. Yeddinci cildə müəllifin son dövrlərdə qələmə aldığı bir romanı, hekayələri, səhnələşdirilmiş, yaxud səhnə həllini gözləyən pyesləri, “Kitabi-Dədə Qorqud” dastanının semantikasından bəhs edən monoqrafiyası, mif və dilin əlaqələrinə dair “Mifolinqvistika” adlı elmi əsəri və həmmüəlliflə – AMEA-nın müxbir üzvü, professor Rafiq Əliyevlə yazdığı “Kitabi-Dədə Qorqud” dastanının qeyri-səlis məntiqlə əlaqəsi barədə əsəri daxil edilib.

“Kitabi-Dədə Qorqud”da semantik sayrışmalar” bölməsinin əhatə etdiyi es-sələr müəllifin əbədi “Dədə Qorqud” ax-tarıqlarının davamıdır. Kamal Abdullanın “Yarımqıç əlyazma” ilə başlayan roman yaradıcılığının hələlik finalı kimi özünü göstərən “Laokoon, Laokoon”...(yaxud bir romanın “gerçək” yazılma tarixçəsi) romanı müəllifin yaradıcılıq emalatxana-sında yaşananların xatirəsidir.

Kitabdakı “Mifolinqvistika” bölməsin-də təqdim edilən mətləblər onu deməyə əsas verir ki, Kamal Abdulla bu addımı ilə, əslində, Azərbaycan dilçilik elmində yeni bir elmi istiqamətin əsasını qoyub.

Yeddinci cildə daxil edilmiş “Kitabi-Də-də Qorqud” və qeyri-səlis məntiq” əsəri Azərbaycan elm tarixində xüsusi yeri olan dahi alim Lütfü Zadənin qeyri-səlis mən-tiqinin ədəbi-bədii əsərə tətbiqinin ilk təc-



rübəsidir.

Kitabın tərtibçiləri Şəlalə Nəqşani və Cavid Zeynalli, buraxılışa məsul Sərraf Balaxan, texniki redaktor Rita Müslümo-vadır.

XQ

Xalq qəzeti .- 2024.- 9 iyul, (№ 141).- S.10.